

बगलामुखी सिद्ध पीठ में शिवमहापुराण कथा और रुद्री अनुष्ठान का भव्य समापन, श्रद्धालुओं की उमड़ी आस्था की गंगा

इच्छाओं की पूर्ति करने वाले हैं भगवान आशुतोष : ब्रह्मचारी चैतन्यानंदजी



हरिभूमि, जबलपुर।

श्रावण मास का पावन पर्व शिवभक्ति की साधना का श्रेष्ठ समय माना जाता है। इसी पुण्यकाल में श्री बगलामुखी सिद्ध पीठ शंकराचार्य मठ, सिविक सेंटर मढ़ाताल में विगत दिनों से चल रही श्री शिव महापुराण कथा और असंख्य रुद्री (पार्थिव शिवलिंग निर्माण व पूजन) का आज विधिवत व भव्य समापन हुआ। समापन अवसर पर पूज्य ब्रह्मचारी श्री चैतन्यानंद जी महाराज ने भगवान आशुतोष की महिमा पर प्रकाश डालते हुए कहा कि जो थोड़े में प्रसन्न हो जाएं, वही हैं आशुतोष। भगवान शिव अपने भक्तों के केवल जल अर्पण से भी तृप्त हो जाते हैं। शिव वही हैं जो बिना भेदभाव, बिना विलंब के हर सच्चे भाव को स्वीकार करते हैं। महाराजजी के करकमलों से भगवान शिव का महाराष्ट्राभिषेक, दिव्य श्रृंगार एवं विशेष आरती संपन्न की गई, जिसके बाद पूरे परिसर में "हर-हर महादेव" के जयघोष गूंजने लगे। वातावरण भक्ति, गंगाजल, पुष्पों और मंत्रध्वनि से ऐसा अलौकिक बना कि श्रद्धालु आत्मविभोर हो उठे।

गुरु की महिमा और आत्मज्ञान की व्याख्या

शिवमहापुराण की आज की कथा में ब्रह्मचारी श्री चैतन्यानंद जी ने विशेष रूप से गुरु की महिमा का वर्णन करते हुए कहा गुरु ही शिष्य को आत्मज्ञान की ओर ले जाते हैं।

शिवमहापुराण में स्पष्ट कहा गया है कि गुरु के बिना ज्ञान की प्राप्ति असंभव है। गुरु जीवन की नौका के पतवार होते हैं, जो मोह-माया रूपी समुद्र से पार कराकर मुक्ति के द्वार तक पहुंचाते हैं।

उन्होंने उदाहरणों के माध्यम से समझाया कि किस प्रकार प्राचीन काल में भी भगवान शिव ने स्वयं को भी गुरु के रूप में स्थापित किया चाहे वह श्री राम के लिए हो या नारद मुनि के लिए।

सरलता में ही शिव का स्वरूप

अपने प्रवचन में महाराजजी ने कहा कि भगवान शिव की पूजा बहुत सरल है। शिव वह देवता हैं जो जटाओं में गंगा धारण करते हैं, कंठ में विष रखते हैं और तन पर भस्म लगाते हैं, लेकिन उनके हृदय में केवल करुणा और क्षमा का भाव रहता है। श्रावण मास में सोमवार, प्रदोष व्रत, मासिक शिवरात्रि और महाशिवरात्रि जैसे अवसरों पर भगवान शिव की आराधना विशेष फलदायी मानी गई है। इस महीने जलाभिषेक, बेलपत्र, धतूरा, आक और रुद्राक्ष का पाठ विशेष रूप से पुण्यदायक होता है।

शिव को पूजा नहीं जिया जाता है

पूरे आयोजन के दौरान भक्तिभाव, संयम, अनुशासन और आध्यात्मिक ऊर्जा का ऐसा अद्भुत संगम देखने को मिला कि उपस्थित हर व्यक्ति अपने आप को शिव के चरणों में समर्पित करता नजर आया। अंत में महाराजजी ने सभी श्रद्धालुओं को आशीर्वाद प्रदान किया और कहा कि जो सच्चे मन से शिव का नाम जपता है, शिव उसी के जीवन को धन्य कर देते हैं। शिव केवल पूजे नहीं जाते, शिव को जिया जाता है।

भक्तों की उमड़ी श्रद्धा

समापन अवसर पर जबलपुर सहित आस-पास के क्षेत्रों से बड़ी संख्या में श्रद्धालु शामिल हुए। भक्तों ने रुद्राभिषेक, कथा श्रवण और भगवान शिव की दिव्य आरती में भाग लेकर अपने जीवन को पुण्य से सराबोर किया। आयोजन में प्रमुख रूप से पद्मा मेनन, नीता पटेल, घनश्याम मिश्रा, अमित प्रतीक्षा सिंह, रमेश चित्रा महावर, आलोक तिवारी, स्नेहा ठाकुर, राजू कुमारी, सृष्टि दुबे, तुलसी अक्वथी, वैभव दुबे, अंकित दीक्षित, पीयूष दुबे, पुष्पेंद्र सिंह परिहार, सुनील गुप्ता, आशीष चौकसे, रोहित साहू, राहुल मौर्य, अभिषेक उपाध्याय एवं मीडिया प्रभारी मनोज सेन आदि श्रद्धालु उपस्थित रहे।

मत्स्य विज्ञान महाविद्यालय ने निकाली हर घर तिरंगा रैली



जबलपुर। नानाजी देशमुख पशु चिकित्सा विज्ञान विश्वविद्यालय के कुलपति प्रोफेसर मनदीप शर्मा के मार्गदर्शन में एवं मत्स्य विज्ञान महाविद्यालय के अधिष्ठाता डॉ शशिकांत महाजन जी के नेतृत्व में स्वतंत्रता दिवस के अवसर पर महाविद्यालय की राष्ट्रीय सेवा योजना इकाई द्वारा हर घर तिरंगा यात्रा निकाली जिसमें विश्वविद्यालय के कुलसचिव डॉ एस एस तोमर, अधिष्ठाता डॉ शशिकांत महाजन, महाविद्यालय के राष्ट्रीय सेवा योजना इकाई के स्वयं सेवक, प्राध्यापकगण, विश्वविद्यालय व महाविद्यालय के कर्मचारी ने हिस्सा लिया। यात्रा महाविद्यालय परिसर से प्रारंभ होकर विश्वविद्यालय प्रांगण में पहुंची जहां कुलपति प्रो मनदीप शर्मा ने सभी को बधाई दी। हर घर तिरंगा रैली निकालने का उद्देश्य देश वासियों में देशभक्ति की भावना को जागृत करना और राष्ट्रीय ध्वज के सम्मान को बढ़ावा देना है। कार्यक्रम की रूपरेखा प्रभारी राष्ट्रीय सेवा योजना डॉ सोना दुबे द्वारा तैयार की गई।

भावनाएँ की मासिक बैठक में कोर्ट केस, इंफ्रीमेंट, ओटी पर होगी चर्चा

जबलपुर। भारतीय वरिष्ठ नागरिक एसोसियेशन की मासिक बैठक हरिशंकर परसाई भवन में 08 अगस्त को शाम 05 बजे से आयोजित है, बैठक में कोर्ट केस, इंफ्रीमेंट और ओवर टाईम के एफोडेबिलिटी विषय पर जानकारी दी जाएगी। अध्यक्ष टीके रायचंदक, महामंत्री डीके सिंह, अर्जुन कुमार, एसके श्रीवास्तव, हरजीवन विश्वकर्मा, एचएल जांगड़े, दिनेश चौरे, आरबी शाह, आरआर दुबे, विनायक राव सोरोते, दिलीप कुंडे, नंदलाल कोटा, हरिसिंह, महेन्द्र नामदेव सहित अन्य ने बैठक में उपस्थिति की अपील की है।

संत रविदास विचार मंच की समा संपन्न

जबलपुर। संत रविदास विचार मंच के मोहनलाल चौधरी ने बताया कि गत दिवस चेरीताल बंधेया मोहल्ला में मीनाबाई चौधरी के निवास पर मंच की समा संपन्न हुई। समा के मुख्य अतिथि शारदा प्रसाद चौधरी रहे, अध्यक्षता रामसिंघाही सेठ ने की। बैठक में मंच के अध्यक्ष ने बताया कि भगवान श्रीकृष्ण की अंगुली में चोट लग गई, श्रीकृष्ण की अंगुली से निकल रहे खून को देख उनकी बहन ने अपनी साड़ी का आंचल फाड़कर श्रीकृष्ण की अंगुली में बांधा, तभी से भारत वर्ष में माई-बहन के प्यार का प्रतीक रक्षाबंधन पर्व मनाया जाने लगा। अतः सभी बहनों से निवेदन है कि रक्षाबंधन पर्व पर अपने माइयों की कलाई पर साड़ी का टुकड़ा बांधकर परंपरा को कायम रखें। बैठक में सीताबाई, गुड्डाबाई, तुलसीराम चौधरी, मोहनलाल आदि उपस्थित रहे।

निधन

श्री आनंद कुमार मिश्रा- रामनगर रांझी निवासी श्रुच्यी पारसनाथ मिश्रा के पुत्र श्री आनंद कुमार मिश्रा (48) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती मुन्नी बाई भाट- सेठी नगर गुप्तेश्वर निवासी श्री रमेश भाट की धर्मपत्नी श्रीमती मुन्नी बाई भाट (70) का निधन हो गया। अंतिम संस्कार गुप्तेश्वर मोक्षधाम में किया गया।

श्री शंकर बंशकार- ललपुर शिवराज नगर निवासी श्री छोटे लाल बंशकार के पुत्र श्री शंकर बंशकार (45) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती सिया रानी नामदेव- शिवधाम कॉलोनी माढ़ोताल निवासी श्री शारदा प्रसाद नामदेव की धर्मपत्नी श्रीमती सिया रानी नामदेव (77) का निधन हो गया। अंतिम संस्कार माढ़ोताल मोक्षधाम में किया गया।

श्री आनंद कुमार मिश्रा- रामनगर रांझी निवासी श्रुच्यी पारसनाथ मिश्रा के पुत्र श्री आनंद कुमार मिश्रा (48) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती मुन्नी बाई भाट- सेठी नगर गुप्तेश्वर निवासी श्री रमेश भाट की धर्मपत्नी श्रीमती मुन्नी बाई भाट (70) का निधन हो गया। अंतिम संस्कार गुप्तेश्वर मोक्षधाम में किया गया।

श्री शंकर बंशकार- ललपुर शिवराज नगर निवासी श्री छोटे लाल बंशकार के पुत्र श्री शंकर बंशकार (45) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती सिया रानी नामदेव- शिवधाम कॉलोनी माढ़ोताल निवासी श्री शारदा प्रसाद नामदेव की धर्मपत्नी श्रीमती सिया रानी नामदेव (77) का निधन हो गया। अंतिम संस्कार माढ़ोताल मोक्षधाम में किया गया।

अखंड रामायण पाठ की पूर्णाहुति पर भंडारा आज



जबलपुर। दक्षिण मुखी हनुमान मंदिर दंगल मैदान घमापुर पानी की टंकी के पास वर्ष 2004 से अखण्ड रामायण मानस पाठ का आयोजन किया जा रहा है, इस साल 21वें वर्ष पर पूरे सावन मास में 24 घंटे अखण्ड रामायण पाठ का आयोजन किया गया, जिसका समापन 08 अगस्त को कन्या भोज, भंडारा और पूर्णाहुति के साथ किया जाएगा।

प्रोजेक्ट्स की बजाय स्कूलों की जर्जर स्थिति पर ध्यान दे प्रदेश सरकार : रघु ठाकुर



जबलपुर। लोकतांत्रिक समाजवादी पार्टी के संरक्षक रघु ठाकुर एक दिवसीय अल्प स्वराज पर जबलपुर आए, वह वरिष्ठ प्रचारक स्वर्गीय काशीनाथ शर्मा के निवास पर पहुंचे और उन्होंने भावपूर्ण श्रद्धांजलि दी एवं उनके परिवारजनों से भेंट की। बाद में रघु ठाकुर ने विश्रामगृह में साथियों से भेंट की। पत्रकारों से चर्चा करते हुए उन्होंने कहा कि समूचे देश में लगभग सवा लाख स्कूल बंद हो गए हैं तथा विद्यमान स्कूलों में भी लगभग 54 हजार शाला भवन अति जर्जर स्थिति में हैं, जहां कभी भी कोई गंभीर घटना घट सकती है। उन्होंने कहा कि सरकार की ओर से कहा जा रहा है कि छात्रों की संख्या कम होने के कारण स्कूलों का विलय किया जा रहा है, वहीं छात्रों की संख्या कम क्यों हुई इसकी भी जांच सरकार को करना चाहिए। जहां स्कूलों को सम्बद्ध किया गया है वहां तक के लिए सड़कें नहीं हैं, एक बड़ी ग्रामीण आबादी शिक्षा से वंचित हो रही है। ग्रामीण स्कूलों की स्थिति कितनी जर्जर है यह पिछले दिनों हुई घटनाओं से जाना जा सकता है। मप्र सरकार बजाय भवनों की

दक्षिण मुखी महावीर व्यायाम शाला द्वारा टाइटल कुश्ती 9 से



जबलपुर। घमापुर स्थित दंगल मैदान पानी की टंकी के पास दक्षिण मुखी महावीर व्यायाम शाला समिति द्वारा प्रति वर्षानुसार इस वर्ष भी 09 से 12 अगस्त तक खड़ी कुश्ती का आयोजन अपरान्ह 04 बजे से किया जा रहा है। इस कुश्ती प्रतियोगिता में शहर एवं ग्रामीण क्षेत्रों के पहलवान भाग लेंगे। आयोजकों ने बताया विजेता, उपविजेता पहलवानों को समिति द्वारा पुरस्कृत किया जाएगा।

सहकारी प्रशिक्षण केन्द्र का एचडीसीएम पांचवां सत्र संपन्न



जबलपुर। सहकारी प्रशिक्षण केन्द्र कटंगा में सहकारी प्रबंध में पत्रोपाधि पाठ्यक्रम सत्र क्रमांक 5 के समापन अवसर पर प्रशिक्षणार्थियों को मंगल भाव सहित विदाई दी गई। कार्यक्रम में केन्द्र के प्राचार्य वीके बर्वे ने कहा कि सहकारी प्रशिक्षण का यह पाठ्यक्रम सहकारी ज्ञान की वृद्धि और सहकारी संस्थाओं के सफल कार्य संचालन में अत्यंत सहायक है। इस अवसर पर प्रशिक्षक पीयूष रॉय, जयकुमार दुबे, अखिलेश उपाध्याय एवं सहकारी संघ के प्रबंधक राकेश वाजपेयी ने भी विचार व्यक्त कर शुभकामनाएं दीं। अंत में आभार एनपी दुबे ने व्यक्त किया।

महाविद्यालय में खेल सुविधाओं का विकास मेरा संकल्प : राजा मोर



सिहोरा। शासकीय श्याम सुंदर अग्रवाल स्नातकोत्तर महाविद्यालय, सिहोरा के जनभागीदारी अध्यक्ष राजा मोर ने प्रबंध एवं निर्माण समिति की संयुक्त बैठक में महाविद्यालय में खेल सुविधाओं के विकास का संकल्प व्यक्त किया। बैठक में महाविद्यालय के विज्ञान भवन के पीछे विद्यार्थियों के सर्वांगीण विकास के लिए खेल मैदान के विकास पर चर्चा हुई। इस भूमि के खेल मैदान के रूप में विकसित किये जाने हेतु पहाड़ी भूमि का समतलीकरण आवश्यक है। समिति ने भूमि का निरीक्षण कर जाना कि लगभग 1100 वर्ग मीटर क्षेत्रफल में भूमि पर झाड़ुओं को साफ करना लगभग 3 मीटर की मिट्टी कटाई और समतलीकरण तथा जल निकासी का प्रबन्ध कर इस भूमि को खेल मैदान के रूप में विकसित किया जा सकता है। समिति ने लोक निर्माण विभाग से प्राक्कलन आमतंत्रित करने का प्रस्ताव पारित किया। जिसमें विभाग ने 15 लाख 95 हजार रुपये का प्राक्कलन प्रस्तुत किया।

कार्यालय, सम्भागीय अधिकारी
सम्भाग क्रमांक 11 नगर निगम, जबलपुर
पता-स.क्र. 11/2025-26 दिनांक 07/08/2025
भवन नामांतरण सूचना

सर्व साधारण को सूचित किया जाता है कि श्री मनीष स्वामी पिता श्री कृष्णा स्वामी ने वार्ड क्रमांक 67 वार्ड का नाम रानी अवंती बाई वार्ड के भवन क्रमांक प्लेट नं. 129 फेस - 1 चैतन्य सिटी सम्पत्ति के पिन क्रमांक 25000071714 पर दर्ज भूमि का क्षेत्रफल/रकबा 739 वर्गफुट शिखर पत्र के आधार पर निगम में दर्ज श्री अभिषेक शर्मा पिता श्री रेवा प्रसाद शर्मा का नाम हटाया जाने एवं आवेदक के नाम से नाम परिवर्तित किये जाने पर जिस किसी को भी उक्त नाम परिवर्तन पर आपत्ति हो तो वे इस प्रकाशन की तिथि से 15 दिन के अंदर कार्यालय संध्या क्रमांक-11, राजा गोकुलदास धर्मशाला नगर निगम, जबलपुर में प्रमाण सहित आपत्ति प्रस्तुत करें।

संभागीय अधिकारी
संभाग क्र. 11
नगर निगम, जबलपुर

नाम सुधार सूचना

मेरा साक्षी सिंह (SAKSHI SINGH) उम्र 24 वर्ष पिता श्री सुरेंद्र सिंह सेनार (SURENDRA SINGH SENGAR) निवासी बबौता प्रिया, शुबला बिरंछन के सामने, पटेल नगर, महाराजपुर, अथारताल, जिला जबलपुर मध्य प्रदेश - 482004 शायदपूर्वक कनक करती हैं कि मेरा आधार नं. 4718 92274611 है, जिसमें मेरा नाम साक्षी सिंह (SAKSHI SINGH) दर्ज है एवं मेरे पारपोर्ट में जिसका क्रमांक -V5323986 जिसकी जारी करने की तिथि 03/03/2022 एवं समाप्ति तिथि 02/03/2032 है। मेरे पारपोर्ट में त्रुटिधरा मेरा नाम साक्षी सिंह सेनार (SAKSHI SINGH SENGAR) दर्ज है। मेरे आधार कार्ड नं. 4718 92274611 एवं पैन कार्ड नं. OOUPS84866 में एवं मेरे स्कूल के सम्पत्ति अकचुकी एवं दरसो की अकचुकी जिसका अनुक्रमांक नं. 4028465 एवं जिसका रजिस्ट्रेशन नं. M615/06986/0014 और कॉलेज दरसोको में मेरा नाम साक्षी सिंह (SAKSHI SINGH) पिता श्री सुरेंद्र सिंह सेनार, (SURENDRA SINGH SENGAR) दर्ज है। अतः मेरा नाम साक्षी सिंह (SAKSHI SINGH) पिता श्री सुरेंद्र सिंह सेनार, (SURENDRA SINGH SENGAR) जो मेरे सभी स्कूल की अकचुकी एवं मेरे आधार कार्ड एवं पैन कार्ड, और सम्पत्ति शासकीय दरसोको में नाम दर्ज है वही नाम से मुझे जाना व पहचाना और पढ़ा जावे।

राधकवर्ता

कार्यालय, सम्भागीय अधिकारी
सम्भाग क्रमांक 11 नगर निगम, जबलपुर
पता-स.क्र. 11/2025-26 दिनांक 07/08/2025
भवन नामांतरण सूचना

सर्व साधारण को सूचित किया जाता है कि (1) श्रीमति सिमरन गिडवाणी पति श्री राजेश प्रताप (2) श्री राजेश प्रताप पिता श्री विश्वमिश्र गिडवाणी ने वार्ड क्रमांक 67 वार्ड का नाम दत्त टाउनशिप के भवन क्रमांक प्लेट नं. D-404 दत्त टाउनशिप सम्पत्ति के पिन क्रमांक 25000070567 जिस पर निर्मित चतुर्भुज मंगल-1100 वर्गफुट विद्युत पत्र के आधार पर निगम में दर्ज श्रीमति आशा दुबे पति श्री रामनारायण दुबे का नाम हटाया जाने एवं आवेदक के नाम से नाम परिवर्तित किये जाने पर जिस किसी को भी उक्त नाम परिवर्तन पर आपत्ति हो तो वे इस प्रकाशन की तिथि से 15 दिन के अंदर कार्यालय संध्या क्रमांक-11, राजा गोकुलदास धर्मशाला नगर निगम, जबलपुर में प्रमाण सहित आपत्ति प्रस्तुत करें।


संभागीय अधिकारी
संभाग क्र. 11
नगर निगम, जबलपुर

आने वाले 3 साल में 30 लाख किसानों को स्थाई और 2 लाख किसानों को अस्थायी बिजली कनेक्शन दिए जाएंगे: मुख्यमंत्री डॉ.यादव

500 की जगह एक हजार में होगा रेंट एग्रीमेंट, प्राॅपर्टी एग्रीमेंट चार गुना महंगा

हरिभूमि न्यूज़ ॥ गोपाल

विधानसभा के मानसून सत्र में सरकार ने आम लोगों पर स्टॉप ड्यूटी का बोझ बढ़ा दिया है, जिससे पांच सौ के स्टॉप पर होने वाले किरायानामे के लिए अब एक हजार रुपए देना पड़ेगा। प्राॅपर्टी का रेंट एग्रीमेंट की स्टॉप की राशि चार गुना बढ़ाई है, जिसमें एक हजार में होने वाला प्राॅपर्टी एग्रीमेंट अब पांच हजार रुपए के स्टॉप पर होगा। इसी तरह रिवाल्वर और पिस्टल की स्टॉप ड्यूटी भी पांच हजार से बढ़ाकर दस हजार रुपए कर दी गई है। विधानसभा में भारतीय स्टॉप मध्य प्रदेश संशोधन विधेयक को लेकर विपक्ष ने हंगामा किया। स्टॉप शुल्क बढ़ाने का विरोध करते हुए कांग्रेस विधायकों ने सदन से वॉकआउट कर नारेबाजी की। बुधवार को सदन में 8 विधेयक पेश किए गए। भारतीय स्टॉप मध्य प्रदेश संशोधन विधेयक 2025 समेत सभी 8 विधेयक चर्चा के बाद पारित कर दिए गए।



जयवर्धन बोले, स्टॉप शुल्क बढ़ाकर बढ़ाया जनता पर बोझ

कांग्रेस विधायक जयवर्धन सिंह ने कहा कि सरकार द्वारा लाए गए विधेयक से जनता पर बोझ बढ़ेगा। उन्होंने कहा कि एक तरफ उद्योगपतियों को सरकार छूट देती है और दूसरी ओर आम जनता पर स्टॉप शुल्क बढ़ाकर बोझ बढ़ाया जा रहा है। वृद्धावस्था पेंशन, सामाजिक सुरक्षा पेंशन समेत किसी तरह की पेंशन में कोई वृद्धि नहीं की जा रही है, लेकिन संपत्ति के लेन-देन, कानूनी दस्तावेज, स्टॉप ड्यूटी बढ़ाई जा रही है। जयवर्धन ने कहा कि एफिडेविट का सबसे अधिक उपयोग किसान और आम आदमी करता है, उसकी राशि बढ़ाई जा रही है। यह जनता के हित में नहीं है।



विधानसभा में पारित हुआ जन विश्वास विधेयक 2025

अब छुटपुट मामलों में नहीं लगाने होंगे कोर्ट-कचहरी के चक्कर

मध्यप्रदेश सरकार ने आम लोगों, उद्यमियों और छोटे कारोबारियों को अनावश्यक कानूनी उलझनों से राहत देने के उद्देश्य से जन विश्वास (उपबंधों का संशोधन) विधेयक 2025 विधानसभा में प्रस्तुत किया, जिसे सदन में चर्चा के बाद पारित कर दिया गया। इस विधेयक के तहत चार पुराने और अनुपयोगी कानूनों को समाप्त किया गया है, वहीं 16 कानूनों की 44 धाराओं को अपराध की श्रेणी से बाहर कर सामान्य आर्थिक दंड (पेनल्टी) में बदला गया है। मंत्री चैतन्य काश्यप ने मंगलवार को विधेयक को विधानसभा में पेश किया और बुधवार को इस पर हुई चर्चा के दौरान बताया कि अब छोटी-मोटी त्रुटियों या अनजाने में हुए सिविल उल्लंघनों पर आम नागरिकों और व्यवसायियों को कोर्ट-कचहरी के चक्कर नहीं लगाने होंगे। यह विधेयक 'ईज ऑफ ड्यूटी बिजनेस' और न्याय प्रक्रिया को सरल बनाने की दिशा में एक महत्वपूर्ण पहल है।



विधानसभा में भारतीय स्टॉप संशोधन विधेयक पास

एससी एसटी और ओबीसी के लिए एफिडेविट मुफ्त

शिवियों की जानकारी नहीं दे पाए टेटवाल, स्पीकर बोले-धीने बोलिए

नेता प्रतिपक्ष उमंग सिंघार ने मंत्री वक्तव्य के बाद शिवियों की जानकारी मांगी तो मंत्री टेटवाल जवाब नहीं दे पाए। इस पर विधानसभा अध्यक्ष नरेंद्र सिंह तोमर ने कहा कि जब भी जवाब देने के लिए आए तो मौलिक और मूलभूत जानकारी साथ रहनी चाहिए। टेटवाल ने कहा कि कमजोर वर्गों को एक लाख तीन करोड़ की मदद दी गई है। इस पर नेता प्रतिपक्ष उमंग सिंघार ने कहा कि एक लाख करोड़ दी गई है या एक करोड़ दी गई है, यह स्पष्ट नहीं है, राशि समझ में नहीं आई। इस पर विधानसभा अध्यक्ष ने मंत्री से कहा कि धीरे-धीरे अपनी बात रखें जो राशि को बताना चाहते हैं, वह धीमे बोलने से कम नहीं हो जाएगी।



विधेयक के विरोध में कांग्रेस विधायकों ने किया वॉकआउट

सिंघार बोले, विधायक निधि 5 करोड़ रुपए की जाए

नेता प्रतिपक्ष उमंग सिंघार ने कहा कि देश में सबसे कम सत्र चलाने वाला मध्य प्रदेश राज्य बन गया था, लेकिन विधानसभा अध्यक्ष के प्रयासों से इसमें सुधार हुआ है। विधानसभा की कार्यवाही का लाइव टेलीकास्ट हो, इसके लिए विधानसभा अध्यक्ष, मुख्यमंत्री और सदन को विचार करना चाहिए। सिंघार ने कहा कि 2 करोड़ की विधायक निधि आज की स्थिति में पर्याप्त नहीं है, इसे बढ़ाकर पांच करोड़ किया जाना चाहिए।

किसानों पर बिजली के केस बनाकर वसूली

प्रदेश में किसानों पर बिजली के केस बनाकर पैनल्टी लगाने और कनेक्शन धारी किसानों पर अवेध कनेक्शन बताकर ब्याज वसूली से पैदा झगड़ों की जानकारी कांग्रेस विधायक महेश परमार ने सदन में दी। उन्होंने कहा कि किसानों के साथ लूट की जा रही है। मीटर के कनेक्शन गलत बताकर वसूली निकाली जा रही है। किसानों को सिर्फ बिल सौंपे जा रहे हैं। लोक अदालत में छूट का प्रतिशत 30 से बढ़ाकर 50 किया जाए। बिजली विभाग का नाम बदलकर जबरन वसूली विभाग रख देना चाहिए। 16 प्रतिशत ब्याज सरकार किसानों से वसूल रही है। परमार ने कहा, जब पुराने मीटर सही तो नए मीटर क्यों स्मार्ट मीटर लगाए जाने का विरोध करते हुए विधायक परमार ने कहा कि जहां मीटर लगाए जा रहे हैं, वहां 250 रुपए का बिल 2500 से 3000 आ रहा है। जब पुराने मीटर सही काम कर रहे हैं, तो नए मीटर क्यों लगाए जा रहे हैं, ऊर्जा मंत्री इसका जवाब दें।

विधानसभा में विधेयक हुए पारित

- मध्य प्रदेश मोटरवाहन कराधान संशोधन विधेयक-2025
- मध्य प्रदेश जन विश्वास उपबंधों का संशोधन विधेयक-2025
- मध्य प्रदेश माध्यमस्थ अधिकरण संशोधन विधेयक-2025
- विधिक सहायता और विधिक सलाह निरसन विधेयक-2025
- भारतीय स्टॉप मध्य प्रदेश संशोधन विधेयक-2025
- मध्य प्रदेश माल और सेवा कर संशोधन विधेयक-2025
- रजिस्ट्रीकरण मध्य प्रदेश संशोधन विधेयक-2025
- भारतीय स्टॉप मध्य प्रदेश द्वितीय संशोधन विधेयक-2025

कांग्रेस विधायकों ने नारेबाजी की पुलिस की वर्दी पहनकर कांग्रेस विधायकों ने कहा: आरक्षक भर्ती घोटाला 'व्यापम पार्ट 2'



भाजपा सरकार को घेरने के लिए कांग्रेस विधायकों के विरोध प्रदर्शन के नए-नए अंदाज देने को मिल रहे हैं। बुधवार को विधानसभा मानसून सत्र के आठवें दिन आरक्षक भर्ती घोटाले को लेकर कांग्रेस विधायक पुलिस की वर्दी पहनकर विधानसभा पहुंचे। नेता प्रतिपक्ष उमंग सिंघार के नेतृत्व में आरक्षण भर्ती घोटाले की जांच की मांग करते हुए महात्मा गांधी प्रतिमा के पास बैठकर विरोध प्रदर्शन कर नारेबाजी की। उमंग सिंघार ने कहा कि आरक्षक भर्ती परीक्षा में असली उम्मीदवारों की जगह नकली सॉल्वर परीक्षा दे रहे थे। जांच में फोटो, सिनेचर, हैंडराइटिंग और फिंगरप्रिंट मेल नहीं खा रहे, फर्जी आधार कार्ड के जरिए सात हजार 411 पदों की भर्ती में खुला खेल जारी है। सरकार घोटाले के बाद भर्ती प्रक्रिया में षट्कार को संरक्षण देकर युवाओं के साथ खिलवाड़ कर रही है। सिंघार ने कहा कि आरक्षण भर्ती घोटाला 'व्यापम पार्ट 2' है और इसकी निष्पक्ष व्यापक जांच कर विधायकों की सजा दी जानी चाहिए।

मुख्यमंत्री के विभाग में भी रहे घोटाले: सिंघार
उमंग सिंघार ने कहा कि जो युवा मेहनत कर पढ़ाई कर परीक्षा देते हैं उनका साथ धोखा हो रहा है, लेकिन व्यापम जैसे घोटाला करने वाले लोग जो सरकार में बैठे हैं वो फर्जी कॉन्स्ट्रक्शन बनाने चाहते हैं लेकिन कांग्रेस चुप नहीं रहेगी। जब तक इस पूरे घोटाले में शामिल लोगों को व्यापक प्रक्रिया के तहत सजा नहीं मिलती, कांग्रेस का आंदोलन विधानसभा से लेकर सड़क तक जारी रहेगा। कांग्रेस के प्रदर्शन पर भाजपा विधायक रामेश्वर शर्मा ने पलटवार करते हुए कहा कि पूरा देश जानता है कि कांग्रेस अब खुद बेरोजगार पार्टी बन चुकी है। जबकि प्रदेश की भाजपा सरकार लगातार नियुक्तियां कर रही है और अब तक एक लाख से अधिक युवाओं को नौकरी दी जा चुकी है।

विधायक जयवर्धन सिंह का आरोप

फर्जी मरीज, फर्जी इलाज, फर्जी अस्पताल को मुख्यमंत्री स्वेच्छानुदान से हो गया 50 लाख रुपए का भुगतान

मध्यप्रदेश विधानसभा में कांग्रेस विधायक और पूर्व मंत्री जयवर्धन सिंह ने मुख्यमंत्री स्वेच्छानुदान मद में हुए षट्कार का बड़ा मामला उठाया। उन्होंने आरोप लगाते हुए कहा कि गुना जिले में एक फर्जी अस्पताल को 10 महीनों में करीब 50 लाख की सहायता राशि जारी कर दी गई, जबकि विधानसभा में जयवर्धन सिंह ने पत्रकारों से चर्चा करते हुए बताया कि गुना जिले में गोपाल सिटी अस्पताल नामक एक अस्पताल को मुख्यमंत्री सहायता राशि के तहत लाखों रुपए दिए गए, जबकि यह अस्पताल पूरी तरह फर्जी था। गोपाल सिटी अस्पताल गुना में कभी अस्तित्व में था ही नहीं। यह अस्पताल 19 जुलाई 2024 से फर्जी तरीके से संचालित किया जा रहा था। जयवर्धन सिंह ने आगे कहा कि अस्पताल के फर्जी संचालक राजेश शर्मा ने फर्जी मरीजों के नाम पर राशि उठाई। लोगों के नाम और पहचान का उपयोग कर उनके नाम पर फर्जी इलाज दिखाया गया। कई ऐसे लोगों के वीडियो भी सामने आए, जिन्होंने साफ तौर पर कहा है कि ना वे भर्ती हुए, ना उन्हें कोई सहायता राशि मिली।

अस्पताल बंद होने के बाद भी मिलती रही राशि

जयवर्धन सिंह ने कहा कि चार अप्रैल 2025 को अस्पताल संचालक द्वारा एक पत्र जारी कर अस्पताल को बंद करने की बात कही गई। लेकिन चौकने वाली बात यह है कि अस्पताल के बंद होने के बाद भी उसे सहायता राशि मिलती रही। बंद होने के बाद भी 80,000, 1,20,000 और 75,000 की राशि का भुगतान किया गया। संचालक के जवाब में स्वास्थ्य मंत्री ने खुद विधानसभा में यह स्वीकार किया कि जांच के दौरान गुना में गोपाल सिटी अस्पताल का अस्तित्व नहीं मिला। जयवर्धन सिंह ने भाजपा सरकार पर हमला करते हुए कहा कि अभी तक हम व्यापम घोटाले की बात करते थे, फर्जी डॉक्टरों की बात करते थे, लेकिन अब भाजपा सरकार ने एक नई मिसाल पेश की है, फर्जी अस्पताल बनाकर षट्कार करने की।

वेतन के हिसाब से हो रही गणना नगर निगम कर्मचारियों को 13 साल मिलेगा हाउस अलाउंस

हरिभूमि न्यूज़ ॥ गोपाल

नगर निगम कर्मचारियों को हाउस अलाउंस दिया जाएगा। जिसके लिए निगम ने काम शुरू कर दिया है। जिसके तहत इसी सप्ताह कर्मचारियों के खाते में राशि आने की उम्मीद है। पूरे 13 साल बाद कर्मचारियों को यह अलाउंस मिलने जा रहा है। राज्य सरकार ने बीते 3 अप्रैल को सरकारी कर्मचारियों को एचआरए देने की घोषणा की गई थी। लेकिन कर्मचारियों के बीच असमंजस की स्थिति थी। क्योंकि इसमें यह स्पष्ट नहीं था कि एचआरए किस प्रकार से कर्मचारियों को दिया जाएगा। हालांकि बाद में 5 मई को राज्य सरकार ने एक संशोधित आदेश जारी किया, जिसमें कहा गया कि सरकारी कर्मचारियों को उनके वेतन पर ही एचआरए मिलेगा। 13 साल बाद बड़ी भत्तों की राशि गृह विभाग के साथ विभिन्न विभागों के कर्मचारियों को विकलांगता भत्ता, गृह किराया भत्ता, सचिवालय भत्ता, आदिवासी क्षेत्र भत्ता, यात्रा भत्ता, जोखिम भत्ता, दैनिक भत्ता, पुलिस कर्मियों के लिए आहार भत्ता, वर्दी धुलाई और सिलाई भत्ता दिया जाता है। लेकिन 2010 के बाद से यह राशि नहीं बढ़ी थी। अब सरकार ने भत्ते को बढ़ाने का ऐलान किया है।

जूनियर व्याख्याताओं को ग्रेड-पे 6600 रुपए, जबकि सीनियर को सिर्फ 5400 रुपए

हरिभूमि न्यूज़ ॥ गोपाल

स्कूल शिक्षा विभाग के अधिकारी इन दिनों मनमानी पर उतारू हैं। वे मुख्य सचिव अनुराग जैन, अन्य मुख्य सचिव डॉ. राजेश राजौरा एवं सचिव डॉ. संजय गोयल के आदेशों को दरकिनार करते हुए उनका पालन करना उचित नहीं समझ रहे हैं। दरअसल, यह आरोप मप्र राजपति अधिकारी संघ ने शिक्षा विभाग के अधिकारियों पर लगाए हैं। संघ का कहना है कि उक्त वरिष्ठ आईएएस अधिकारी आदेश जारी कर चुके हैं कि वर्ष 1974-75 के रिटायर सीनियर व्याख्याताओं को पिछले 8 वर्षों से द्वितीय समयमान वेतनमान में पे-फिक्सेशन से कम वेतन मिलने की गड़बड़ी दूर की जाए। संघ ने बताया कि सीनियर्स को ग्रेड पे 5400 रुपए के स्थान पर ग्रेड पे 6600 रुपए नहीं दिया जा रहा है, जबकि समान व्याख्याता केडर पद में जूनियर 1994-95 के व्याख्याताओं को ग्रेड पे 6600 रुपए दिया जा रहा है। संघ की मांग है कि दोनों को समान ग्रेड-पे 6600 रुपए दिया जाए या जूनियर व्याख्याताओं का ग्रेड-पे रुपए 5400 कर उनकी रिक्तवरी की जाए। इस बारे में तीनों वरिष्ठ आईएएस अधिकारी आदेश दे चुके हैं।

वाटर पार्क फिटनेस स्वास्थ्य की दृष्टि से महत्वपूर्ण: मुख्यमंत्री

विशेष प्रतिनिधि ॥ गोपाल

मुख्यमंत्री डॉ. मोहन यादव ने कहा है कि वाटर पार्क न केवल मनोरंजन का माध्यम है, अपितु फिटनेस और स्वास्थ्य की दृष्टि से भी महत्वपूर्ण है। यह लोगों में उमंग और ऊर्जा से भर देता है। डॉ. यादव ने बुधवार को इंदौर में 220 करोड़ रुपए की लागत से 25 एकड़ क्षेत्र में निर्मित प्रदेश के सबसे बड़े वाटर पार्क 'इमेजिका एक्वा' का वर्चुअल उद्घाटन किया। इस अवसर पर मंत्री तुलसीराम सिलावट, पूर्व मंत्री सुरेश उषा ठाकुर, ओमप्रकाश सकलेंचा आदि उपस्थित थे।

इंदौर में प्रदेश के सबसे बड़े वाटर पार्क का वर्चुअल उद्घाटन

वाटर पार्क बदलते दौर में अनुपम उपहार



माता-पिता के सान्निध्य से प्राप्त होता है। हताशा और निराशा या कष्ट की स्थिति में मनुष्य के दुःख जल के संपर्क से दूर हो जाते हैं। राजेश संजय और मालपानी समूह के पदाधिकारियों ने मुख्यमंत्री का कार्यक्रम में भागीदारी के लिए आभार व्यक्त किया।

मुख्यमंत्री डॉ. यादव ने कहा कि इंदौर स्वच्छता की राजधानी है। इंदौर में यह वृहद वाटर पार्क बदलते दौर में अनुपम उपहार होगा। इंदौर अद्वितीय और आदर्श नगर है। वाटर पार्क यहां की नई पहचान बनेगा। डॉ. यादव ने वाटर पार्क प्रारंभ करने के लिए मालपानी समूह को बधाई दी। उन्होंने कहा कि मनुष्य का जल से गहरा संबंध है। पृथ्वी की उत्पत्ति से ही जीवन जन्तु और मनुष्य जल के साथ जीवन व्यतीत करते हैं। स्नान से भी वही सुख मिलता है, जो माता-पिता के सान्निध्य से प्राप्त होता है।

कलेक्टर और एसपी को समस्याओं से कराया अवगत, सौपा झापन

हरिभूमि न्यूज़ ॥ रायगढ़

महाराष्ट्र स्टेट पॉवर जनरेशन कंपनी लिमिटेड (महाजनको) को आवंटित गारे-पेलामा सेक्टर-2 कोयला खदान के शीघ्र संचालन की मांग को लेकर रायगढ़ जिले के तामनार ब्लॉक के कई गांवों से सैकड़ों प्रभावित ग्रामीण जिला मुख्यालय पहुंचे। उन्होंने कलेक्टर और एसपी रायगढ़ से मुलाकात कर एक झापन सौपा और परियोजना में हो रही देरी पर गहरी चिंता जताई। ग्रामीणों ने स्पष्ट कहा कि इस परियोजना के शुरू न होने से वे रोजगार और मुआवजे के लंबे इंतजार में हैं, और



उनका जीवन उधराव की स्थिति में है इसलिए खदान का संचालन शीघ्र शुरू किया जाए। उन्होंने मांग की कि खदान का संचालन शीघ्र शुरू किया जाए ताकि अधिग्रहण, मुआवजा और पुनर्वास की प्रक्रिया आगे बढ़ सके। बैठक के दौरान ढोलनारा और डोलेसरा के ग्रामीणों ने शीघ्र मुआवजे की मांग की।

सर्वे हुआ, अधिग्रहण और मुआवजा नहीं

दोलनारा, सरयटोला, भालूसाड़ा, कुंजीसुरा, मुंडागव, चितवाही, डोलेसरा और पाता जैसे गांवों के ग्रामीण वर्षों से इस उम्मीद में हैं कि महाजनको की इस कोल परियोजना से उन्हें स्थायी आय और सामाजिक सुरक्षा मिलेगी। हालांकि, अब तक न तो उनकी जमीन अधिग्रहित की गई है और न ही मुआवजे की प्रक्रिया शुरू हुई है। केवल सर्वे कार्य किया गया है। ग्रामीणों का कहना है कि परियोजना की घोषणा से उन्हें आशा दी थी कि उन्हें रोजगार और मुआवजा मिलेगा, लेकिन वर्षों बाद भी वे उसी मोड़ पर खड़े हैं।

नकद और जेवरत चोरी करने वाला धराया

हरिभूमि न्यूज़ ॥ बेमेतरा

जिले में पुलिस ने सोने-चांदी के जेवर व नगदी रकम चोरी करने वाले आरोपी को पकड़ा है। आरोपी ने घर में घुसकर 2.15 लाख रुपये और 50 हजार के आभूषण की चोरी की थी। मामला नांदघाट थाना क्षेत्र का है। थाना प्रभारी भुनेश्वर यादव ने बताया कि पीड़िता कलिनद्री साहू पति स्व. गौराकरण साहू उम्र 60, निवासी मेहना थाना नांदघाट जिला बेमेतरा



ने रिपोर्ट दर्ज कराई थी। उसके बताया था कि 3-4 अगस्त की दरमियानी रात में कोई अज्ञात चोरों ने घर का दरवाजा तोड़कर घर अंदर रखी पेंटी से दो लाख 15 हजार रुपये नगद और 50 हजार रुपये कीमत के आभूषण

की चोरी की है। मामले में पुलिस ने अज्ञात आरोपी के खिलाफ मामला दर्ज कर विवेचना प्रारंभ कर दी है। विवेचना के दौरान आरोपी राकेश साहू उर्फ लल्लू उम्र 32 वर्ष, निवासी मेहना थाना नांदघाट को घेराबंदी कर हिरासत में लिया गया। आरोपी ने पृष्ठताळ में अपना जुर्म करना स्वीकार किया। आरोपी को कब्जे से पुलिस ने दो लाख 43 हजार 900 रुपये का सामान जब्त किया है। आरोपी को गिरफ्तार कर कोर्ट में पेश किया गया। जहां से उसे रिमांड पर भेजा गया है।

एक महिला की भूमिका भी संदिग्ध, पुलिस कर रही जांच आठवीं की छात्रा से तीन दोस्तों ने किया अलग-अलग रेप

हरिभूमि न्यूज़ ॥ सूरजपुर

जिले के चांदनी बिहारपुर में 8वीं की छात्रा से तीन दोस्त अलग-अलग गांव पहुंच कर बीते दो वर्षों से दुष्कर्म जैसी घटना को बिना किसी डर अंजाम दे रहे थे। इसका खुलासा तब हुआ जब स्कूल में छात्रों को गुड टच बैड टच की जानकारी दी जा रही थी। वहीं घटना की जानकारी मिलते ही स्कूल प्रबंधन ने उक्त जानकारी बल संरक्षण अधिकारी मनोज जायसवाल को दी। जिसके बाद छात्रा की सीडब्ल्यूसी में 31 जुलाई को काउंसलिंग की गई।



इस दौरान छात्रा ने बताया कि दो वर्ष पूर्व उक्त छात्रा जब 6वीं कक्षा में पढ़ रही थी, तब वह नानी के घर देवढ़ी गई हुई थी। उस दौरान उसकी जान

महिला सिमरन से संपर्क कर छात्रा को बुलाया और उसके साथ रंगल में ले जाकर दुष्कर्म किया। इसी जब छात्रा गेले लगी तो उसे किसी प्रकार समाझ-बुझाकर सिमरन के पास छोड़ दिया। उसके बाद उक्त युवक के दूसरा साथी भी गांव पहुंच गया और वी भी सिमरन के माध्यम से बुलाकर उसके साथ दुष्कर्म करता रहा। इसी बीच उनका तीसरा साथी भी एक माह पूर्व उसके साथ दुष्कर्म करने लगा जब उसने इसका विरोध किया तो उसने उसका कपड़ा तक फाड़ दिया। सीडब्ल्यूसी सूरजपुर ने 31 जुलाई को छात्रा का बयान दर्ज किया। सूरजपुर एसपी प्रशांत ठाकुर से संपर्क किया गया। एसपी ने चांदनी थाने में एफआईआर दर्ज कराने के निर्देश दिए। छात्रा को चांदनी थाने भेजा गया।

दो दिन तक परेशान हुई पीड़िता, लेकिन दर्ज नहीं की रिपोर्ट

दो दिन तक छात्रा अपने परिजनों के साथ चांदनी थाने गई, लेकिन थानेदार ने एफआईआर दर्ज नहीं की। इस दौरान थानेदार ने छात्रा और परिजनों से उल्टा सवाल किया कि वे सीडब्ल्यूसी व एसपी के पास क्यों गए थे। इसकी जानकारी सीडब्ल्यूसी के जिला अधिकारी मनोज जायसवाल को मिली, तो उन्होंने छात्रा को सूरजपुर बुलाया, फिर से एसपी से संपर्क किया। एसपी प्रशांत ठाकुर के निर्देश पर सूरजपुर थाने में 4 अगस्त को शून्य में अपराध दर्ज किया गया। 5 अगस्त को मामला सूरजपुर थाने से चांदनी बिहारपुर भेजा गया। चांदनी बिहारपुर पुलिस ने धारा 351 (2), 64 (2) बीएनएस के तहत अपराध दर्ज किया है। इस मामले में सूरजपुर एसपी प्रशांत ठाकुर ने तीनों आरोपियों की गिरफ्तारी के लिए पुलिस टीम का गठन किया है। छात्रा की परिचित महिला सिमरन की भी मामले में भूमिका संदिग्ध है। उसके खिलाफ भी मामले में जांच की जाएगी। पुलिस ने आरोपियों के नाम की जानकारी नहीं दी है।



250 सिनेमाघरों में दिखाई जाएंगी गुरु दत्त की खास फिल्में...

मुंबई। महान फिल्म निर्माता गुरु दत्त के शताब्दी समारोह के मौके पर अगस्त में पूरे भारत में उनकी मशहूर फिल्मों को दिखाया जाएगा। 8 से 10 अगस्त तक, भारत भर के 250 से अधिक सिनेमाघरों में गुरु दत्त की बेहतरीन फिल्मों को दिखाया जाएगा। इन फिल्मों में प्यासा, आर-पार, चौदहवीं का चांद, साहेब बीवी और

गुलाम, कागज के फूल, मिस्टर एंड मिसेज 55 और बाज शामिल हैं। अल्ट्रा मीडिया और एनएफडीसी-एनएफआई के सहयोग से गुरु दत्त की प्रतिभा का जश्न मनाने के लिए एक खास प्रोग्राम का आयोजन किया गया। आर. बाल्की ने कहा 'मैंने वास्तव में उन्हें श्रद्धांजलि देने के लिए एक फिल्म बनाने की कोशिश की है।



हॉलीवुड मसाला

पामिएरी थे महान संगीतकार

लॉस एंजिल्स। रूबा और लैटिन जैज के संगीतकार एडी पामिएरी का 88 वर्ष की आयु में निधन हो गया है। पियानोवादक, संगीतकार और बैड लीडर पामिएरी ने मेरी पुरस्कार जीतने वाले पहले लैटिनो थे। उन्होंने अपने कैरियर में सात और बड़े पुरस्कार जीते। पामिएरी का जन्म न्यूयॉर्क के स्पेनिश हार्लेम में 15 दिसंबर, 1936 को हुआ था। उस समय संगीत को गुलामों से बाहर निकालने का एक जरिया माना जाता था। उन्होंने अपने माई चार्ली पामिएरी की तरह कम उम्र में ही पियानो सीखना शुरू कर दिया था।



लाइफ़ Style

अनुष्का

घाटी में जबरदस्त एक्शन मोड में दिखाई


अनुष्का शेट्टी की लंबे समय से अटकी एक्शन-ड्रामा फिल्म 'घाटी' का ट्रेलर रिलीज हो गया है। यह फिल्म 5 सितंबर को सिनेमाघरों में रिलीज होने के लिए तैयार है। कृष जगरलामुदी द्वारा निर्देशित फिल्म 'घाटी' के ट्रेलर में खतरनाक पर्वत श्रृंखलाओं में सामने आने वाली गंभीर चुनौती को दिखाया गया है।

एजेसी मुंबई ट्रेलर में अनुष्का शेट्टी जबरदस्त एक्शन मोड में हैं। फिल्म घाटी के निर्माताओं ने सोशल मीडिया पर एक नए पोस्टर के साथ ट्रेलर शेयर किया। कैप्शन में लिखा है 'घाटी की एक आवाज है। यह दहाड़ती है। यह विद्रोह करती है। यह गुंजती है। 'घाटी' खून, पसीने और पत्थर से गढ़ी गई एक कहानी है। घाटी का ट्रेलर अब रिलीज हुआ है।' फिल्म के ट्रेलर में, अनुष्का शेट्टी एक उग्र और साहसी महिला का किरदार निभाती नजर आ रही हैं। वह पहले एक प्यारी साथी होती हैं। इसके बाद उनके साथ कुछ हादसा हो जाता है और वह एक शक्तिशाली बदला लेने वाली महिला बन जाती हैं। ट्रेलर में मादक पदार्थ की तस्करी की दलदली दुनिया दिखाई गई है। सिनेमैटोग्राफर मनोज रेड्डी कटासानी ने बेहद खूबसूरत, लेकिन क्रूर परिदृश्यों को अच्छे से फिल्माया है। नागवेल्ली विद्या सागर का संगीत फिल्म के भावनात्मक पहलुओं को उभार रहा है। घाटी अनुष्का शेट्टी और निर्देशक कृष जगरलामुदी के बीच उनकी ब्लॉकबस्टर फिल्म वेदम की सफलता के बाद दूसरा सहयोग है। युवी क्रिएशन्स बैनर के तहत राजीव रेड्डी और साई बाबू जगरलामुदी द्वारा निर्मित, घाटी तेलुगु, तमिल, कन्नड़, मलयालम और हिंदी में रिलीज होगी।



काजोल के कहने पर तनुजा ने बजाई सीटी

मुंबई। 81 साल की उम्र में भी दिग्गज अभिनेत्री तनुजा अपनी जीवन्तता से सभी को हैरान कर रही हैं। महाराष्ट्र राज्य फिल्म पुरस्कार समारोह में उन्होंने अपनी बेटी काजोल के कहने पर मजेदार अंदाज में सीटी बजाकर दर्शकों का दिल जीत लिया। इस खास पल को अनुपम खेर ने अपने सोशल मीडिया हैंडल पर शेयर किया है। अनुपम खेर ने इस पल का एक वीडियो शेयर करते हुए तनुजा को 'भारतीय सिनेमा की सबसे कूल हीरोइन' बताया। उन्होंने लिखा, तनुजा जी न सिर्फ शानदार अभिनेत्री और मां हैं, बल्कि एक कमाल की इंसान भी हैं। उन्होंने मेरे साथ किशोरी की तरह सीटी बजाई। उनके जन्मे को सलाम। अनुपम खेर की इस पोस्ट पर काजोल ने रिप्लाई करते हुए लिखा, 'दो महान्भाव... आप और मां।' तनुजा ने बाल कलाकार के रूप में अपने करियर की शुरुआत की थी।



इंस्पेक्टर जैडे का फर्स्ट पोस्टर रिलीज...

मुंबई। मनोज बाजपेयी और ओटीटी के फैंस जहां 'द फैमिली मैन सीजन 3' के इंतजार में पलक पावड़े बिछाकर बैठे हैं, वहीं गुरुवार को उनकी एक नई फिल्म की रिलीज डेट आ गई है। मेकर्स ने नई क्राइम थ्रिलर मूवी 'इंस्पेक्टर जैडे' का फर्स्ट पोस्टर रिलीज कर दिया है। इसमें मनोज बाजपेयी के साथ जिम सर्भ नजर आएंगे। पोस्टर का अंदाज अलग है और वह एक अखबार की शक्ल में है, जिससे पता चलता है कि यह चोर-पुलिस का मजेदार रोमांचक खेल होने वाला है। यह फिल्म सीधे ओटीटी पर रिलीज हो रही है। मनोज और जिम की यह नई फिल्म अगले महीने सितंबर में ही रिलीज होगी। इंस्पेक्टर जैडे के राइटर और डायरेक्टर चिन्मय डी. मंडलेकर हैं। यह क्राइम थ्रिलर 5 सितंबर को ओटीटी पर रिलीज होगी।



जेन एटा पिट के लिए पोती ने लिखी भावुक पोस्ट

लॉस एंजिल्स। हॉलीवुड स्टार बैड पिट की मां जेन एटा पिट का निधन हो गया है। जेन एटा पिट के निधन की जानकारी उनकी पोती सिडनी पिट ने सोशल मीडिया पोस्ट के जरिए दी। उन्होंने पोस्ट में दादी की कई तस्वीरें शेयर कीं और एक भावुक पोस्ट लिखी। बैड पिट की मां एक सेवानिवृत्त स्कूल काउंसलर थीं। जेन एटा पिट परिवार को एक सूर्य में पिरोने वाली कड़ी थीं। वह अपनी दयालुता, दृढ़ता और अपने बच्चों के प्रति बिना किसी स्वार्थ के प्यार करने के लिए जानी जाती थीं। उनकी शादी विलियम एल्विन पिट से हुई थी। उनके तीन बच्चे थे, जिनमें बैड सबसे बड़े थे। जेन एटा पिट की पोती ने सोशल मीडिया पर अपनी दादी को श्रद्धांजलि दी और लिखा 'मेरी प्यारी दादी हम सभी आपके जाने के लिए तैयार नहीं थे।

टीवी मसाला



बिग बी ने शुरु की कौन बनेगा करोड़पति सीजन 17 की शूटिंग

नई दिल्ली। अमिताभ बच्चन के बहुचर्चित शो केबीसी सीजन 7 की शूटिंग शुरू हो चुकी है। इसके साथ ही निर्माताओं ने इस सीजन में को लेकर अहम जानकारी साझा की है। कौन बनेगा करोड़पति सीजन 17 का प्रीमियर 11 अगस्त को होगा। यह शो सोमवार से शुक्रवार रात 9 बजे सोनी एंटरटेनमेंट टेलीविजन पर प्रसारित किया जाएगा। इसके साथ ही यह शो सोनीलिव पर भी स्ट्रीम होगा। निर्माताओं ने बताया कि इस नए सीजन में नए प्रतियोगी, मुश्किल सवाल और शो के 25 साल पूरे होने की खुशी में कुछ खास सरप्राइज होंगे। उन्होंने कहा, केबीसी 17 नए सीजन और शानदार होस्ट के साथ दर्शकों का पसंदीदा शो बनेगा। शुरुआती एपिसोड में नई घोषणाएं की जाएंगी। केबीसी शो के 25 साल पूरे होने पर सोनी टीवी ने एक खास अभियान शुरू किया है 'जहां अकल है वहां अकड़ है।' यह अभियान बुद्धि और आत्मविश्वास का जश्न मनाता है। हाल ही में अमिताभ बच्चन ने केबीसी को लेकर एक खास पोस्ट शेयर किया था। बिग बी 2000 से केबीसी के होस्ट हैं (2003 के एक सीजन को छोड़कर)। उन्होंने अपने ब्लॉग में नए सीजन को लेकर उत्साह और घबराहट जाहिर की। उन्होंने लिखा, "काम शुरू... सुबह जल्दी उठकर केबीसी के नए सीजन का पहला दिन... हमेशा की तरह घबराहट, कांपते घटने। उन्होंने यह भी कहा कि प्रतियोगी और दर्शक ही शो को खास बनाते हैं।

निहारिका रॉय निमाएंगी कामेडी शो 'घरवाली पेड़वाली' में सावी का किरदार

मुंबई। एण्टर्टेनी शो 'घरवाली पेड़वाली' भावनाओं, हसी और डराने सरप्राइज से भरी मजेदार रोलरकोस्टर राइड पर ले जाने के लिए तैयार है। इस अनोखी और ताजगी भरी कहानी में चार चांद लगाने आ रही हैं जोशीली और प्रतिभाशाली अभिनेत्री निहारिका रॉय। इस शो में वह 'सावी' का किरदार निभाती नजर आएंगी। सावी एक जेन-जो लड़की है, जो मिडर, आत्मविश्वास से भरपूर और फैशन में आगे। इस अनोखे लव ट्रांजिल के रूप में सावी की बेट्री कई दिलचस्प मोड़ लाने वाली है। अपने स्टूडियो एंटरटेनमेंट और दिलकश अंदाज के साथ, निहारिका गहरी छाप छोड़ने को तैयार हैं। 'सावी' के रूप में किरदार के बारे में बात करते हुए निहारिका रॉय ने कहा, 'सावी सिर्फ एक किरदार नहीं है, वह एक पूरी वाइब है। वह आज की आत्मनिर्भर, आत्मविश्वासी और मिडर लड़कियों का प्रतिनिधित्व करती है, जो अपनी जिंदगी को कमान खुद संभालना जानती हैं। मुझे उसका बेहोशक बोलना, बिंदस अंदाज और अपनी बात बेबाकी से रखने वाला स्वभाव पसंद है। वह टीवी पर दिखाए जाने वाले पारंपरिक महिला किरदारों से अलग है। उसकी खास बात है उसका आधुनिक चरित्र। भावनात्मक मेच्योरिटी और साथ ही छोटे शहर की एक हल्की-सी मासूस सी झलक। मुझे भी असल जिंदगी में बस्ती भरी नोक-झोंक और अवाकफ की गई शरारतें पसंद हैं, इसलिए सावी का किरदार निमाना मेरे लिए बेतुल है। मैं सिर्फ रोमांचक है बल्कि इमोशनल रूप से भी खास है।' शो को लेकर अपनी उत्सुकता जाहिर करते हुए निहारिका रॉय कहती हैं, "घरवाली पेड़वाली मेरे लिए इसलिए भी खास है क्योंकि इसका कॉन्सेप्ट जितना अनोखा है, उतना ही अनपेक्षित और एंटरटेनिंग भी है। यह कोई आम रोमांटिक शो या डेली सोप जैसा नहीं है, इसमें है एक एनर्जेटिक लव ट्रांजिल, एक रहस्यमयी भूत और भरपूर हास्य से भरे मजेदार ट्विस्ट। इस शो का टाइटल सुनने में जितना सिंपल लगता है, असल में कहानी में जैसे-जैसे किरदार सामने आते हैं, इसकी गहराई और क्लिफटिडर समझ आती है।

ऋतिक और जूनियर एनटीआर के बीच डांस फेस-ऑफ

मुंबई। इन दिनों बॉलीवुड की मोस्ट अवेटेड फिल्म कही जा रही 'वॉर 2' के गाने 'जनाबे आली' का टीजर रिलीज हो गया है। इस गाने में ऋतिक रोशन और जूनियर एनटीआर के बीच डांस फेस-ऑफ देखने को मिल रहा है, जो एक दूसरे को कड़ी टक्कर दे रहे हैं। फैंस अब इस डांस बेटल को देखने के लिए और भी एक्साइटेड हो गए हैं। टीजर में सिर्फ एक झलक दिखाई गई है, जिसमें ऋतिक और जूनियर एनटीआर एक साथ डांस करते हुए नजर आ रहे हैं। गाने को देखने के लिए दर्शकों को सीधे थिएटरस का रुख करना होगा, क्योंकि इस गाने की पूरी वीडियो केवल सिनेमा हॉल्स में ही दिखाई जाएगी। यशराज फिल्म की ओर से गाने के टीजर को इंस्टाग्राम पर शेयर किया गया है। इस गाने का संगीत प्रीतम ने दिया है। कोरियोग्राफर बॉस्को लेस्की मार्टिस ने की है। हिंदी में इसे सचेत टंडन और साज भट्ट ने गाया है। वहीं, लिрикस अमिताभ भट्टाचार्य के हैं। ऋतिक



रोशन अक्सर अपने किलर डांस मूव्स के लिए जाने जाते हैं। अब इस गाने में भी वो कुछ वैसा ही करते हुए नजर आ रहे हैं। दूसरी तरफ जूनियर एनटीआर को यूं डांस करते डांस फैंस के लिए भी सरप्राइज है। 'वॉर 2' 14 अगस्त को हिंदी, तेलुगु और तमिल भाषा में वर्ल्डवाइड रिलीज होने जा रही है। एक्शन, थ्रिल और अब डांस का जबरदस्त मेल इस फिल्म को 2025 की सबसे बड़ी रिलीज बना सकता है।

क्लर्क से बने लेखक, चार दशकों में लिख डाले 240 गाने मेरे देश की धरती.. के लिए मिला सत्मान

नई दिल्ली। विभाजन का दंश झेलकर गुलशन कुमार मेहता उर्फ गुलशन बावरा पाकिस्तान से भारत आए थे। शुरुआती दौर में बड़ी बहन के घर रहे, फिर माई को नौकरी दिल्ली में लगी तो साथ चले आए। दिल्ली विश्वविद्यालय से ग्रेजुएशन किया। कॉलेज के दिनों में ही गुलशन बावरा को शायरी, कविता करने का शौक हो गया था। कैसे वह दिल्ली से मायानगरी मुंबई (मुंबई) आए? आगे चलकर किन-किन मशहूर गीतों को लिखकर बॉलीवुड में मशहूर हुए? **नौकरी की नौकरी करते हुए फिल्मों में किया** **संघर्ष:** गुलशन बावरा ने जब अपनी ग्रेजुएशन पूरी की तो नौकरी की तलाश करने लगे। उन्होंने रेवेन्गे नाम की नौकरी के लिए आवेदन किया। कोटा, राजस्थान में नौकरी मिल गई लेकिन जब वहां पहुंचे तो सारे

पद भर गए थे। ऐसे में उनको मुंबई में क्लर्क की नौकरी मिली। इस तरह वह साल 1955 में मायानगरी पहुंच गए। नौकरी करते-करते उन्होंने अपने लिखने के शौक को जिंदा रखा। वह फिल्मों में काम पाने के लिए कोशिश करते रहे। इसी संघर्ष के दौरान उन्हें म्यूजिक कंपोजर कल्याणजी उर्फ विरजी शाह ने फिल्म चंद्रसेना (1959) में एक गाना लिखने का मौका दिया। इस गाने के बोल थे 'मैं क्या जानू काहे लागे ये सावन मतवाला', इस गाने को लता मंगेशकर जी ने अपनी आवाज में गाया था। इसी फिल्म के बनने के दौरान फिल्म डिस्ट्रीब्यूटर शांतिभाई पटेल ने गुलशन को बावरा उपनाम दिया। इसके बाद से ही वह गुलशन बावरा के नाम से मशहूर हुए।

आखिरी गाने को लेकर हुआ विवाद गुलशन बावरा ने अपने 42 साल के कैरियर में लगभग 240 गाने लिखे हैं। कल्याणजी और आनंदजी, शंकर जयकिशन, आर. डी. बर्मन जैसे मशहूर म्यूजिक डायरेक्टर के साथ काम किया है। आर. डी. बर्मन के साथ तो उन्होंने सबसे ज्यादा काम किया। फिल्म 'हकीकत' (1995) के लिए गुलशन बावरा ने एक गाना 'ले पफियां झपियां पाले हम लिखा। इस गाने को लेकर खूब विवाद हुआ, गुलशन बावरा पर अश्लील गाना लिखने का आरोप लगा। इसके बाद उन्होंने एक फिल्म 'रफू चक्कर'(1975) के लिए गाने लिखे। इस फिल्म के बाद बॉलीवुड को गीतकार के तौर पर अलविदा कह दिया।

ये गाने माई-बहन के रिश्ते की गहराई को करते हैं उजागर रक्षाबंधन को बनाएं खास, इन खूबसूरत बॉलीवुड गानों के साथ

नई दिल्ली। रक्षाबंधन, माई-बहन के प्यार और विरवास का पवित्र त्योहार, हर साल बड़े उत्साह के साथ मनाया जाता है। इस दिन बहनें अपने माइयों की कलाई पर राखी बांधती हैं और माई अपनी बहनों की रक्षा का वचन देते हैं। इस खास मौके को और भी यादगार बनाने के लिए कुछ पुराने और सदाबहार बॉलीवुड गाने हैं, जो इस त्योहार के भाव को खूबसूरती से बयां करते हैं। ये सभी गाने न सिर्फ रक्षाबंधन के त्योहार की भावना को बयां करते हैं, बल्कि माई-बहन के रिश्ते की गहराई को भी उजागर करते हैं। इस रक्षाबंधन पर इन गानों को अपनी प्लेलिस्ट में शामिल करें। राखी बांधते समय, मिठाइयां खाते समय या परिवार के साथ बैठकर पुरानी यादें ताजा करते समय इन गानों को सुनें। ये गाने आपके इस खास दिन को और भी यादगार बना देंगे।

फूलों का तारों का सबका कहना है 1971 में आई फिल्म 'हरे रामा हरे कृष्णा' का गाना 'फूलों का तारों का सबका कहना है' आज भी लोग सुनना और सुनगुनाना पसंद करते हैं। यह गाना माई-बहन के रिश्ते की मासूमियत और गहराई को दर्शाता है। इस गाने को लता मंगेशकर और किशोर कुमार ने अपनी मधुर आवाज में गाया है। गाने के बोल, 'फूलों का तारों का सबका कहना है, एक हजारों में मेरी बहना है,' बहन के प्रति माई के अनमोल प्यार को व्यक्त करता है।

मेरे मैया मेरे चंदा मेरे अनमोल रतन फिल्म 'काजल' का गाना 'मेरे मैया मेरे चंदा मेरे अनमोल रतन' आशा भोसले की आवाज में है। यह गाना माई के प्रति बहन के स्नेह को बहुत ही खूबसूरती से दर्शाता है। 'मेरे मैया मेरे चंदा मेरे अनमोल रतन, तेरे लिए लाई हूँ,' जैसे बोल गाने को रक्षाबंधन के लिए एकदम सही बनाते हैं। यह गाना उस खुशी और गर्व को व्यक्त करता है, जो एक बहन अपने माई के लिए महसूस करती है। रक्षाबंधन के दिन इस गाने को सुनकर और गीतों को बोलें, 'मैया मेरे राखी के साथ अपने रिश्ते की मिठास को और बढ़ा सकते हैं।

बहना ने माई की कलाई से 1974 में आई फिल्म 'रेशम की डोरी' का गाना 'बहना ने माई की कलाई से प्यार बांधा है,' हर बहन का पसंदीदा गाना बन चुका है। इस गाने को लता मंगेशकर ने गाया है और इसके बोल माई-बहन के अटूट रिश्ते को दर्शाते हैं। 'बहना ने माई की कलाई से प्यार बांधा है, प्यार के दो तार से सारा संसार बांधा है,' जैसे बोल इस त्योहार की भावना को और गहरा करते हैं।

